

ABAHEBERE,

ICIPANDWA CA CIBILI 3

 Icipandwa ca 7, 8, 9, 10, ukufuma mulya, owe, mwe! Mube na pensulo yenu ne pepala, ne fintu fyonse, ifyateyanishiwa, pantu ndecetekela Shikulu ali no kutupela inshita ikalamba. Nomba ifwe tuli. . .

²¹⁸ Paulo alesansabika no kubika, mucifulo, Shikulu Yesu. Nomba, nga twapwisha ici muno bushiku, ulucelo pa Mulungu. . . Ico cili ifingi ifya ici fili no kwisamo pamo fye ne Mbila ya pa Mulungu ulucelo, pantu cena cili “ukupatula isabata.” Lilya e lipusho ilikalamba pakati kabena Sabata ilelo. Kabili kuti na mulalika imwe bonse ukwisa pa Mulungu ulucelo. Pantu, ni cisa icili icalungama, pa Cibelushi atemwa pa Mulungu, ku kupepa? Finshi ifyo Baibele isosa palwa cena? Kabili e ico lyena, nga cakutula i. . . Ili Buku lilepatula amalango no kusenamina, kabili Lyena lilebika cila cimo mucifulo ca ciko. AbaHebere bakushiwe na malango, kabili Paulo alebeba ifyo kusenamina kwacitile, na malango.

²¹⁹ Nomba, lekeni tubule fye ifya kunuma ifinono nomba. Ifwe twalatendekela kunuma.

²²⁰ Mu nshila imbi, ninkwata ine amagalashi yakubelengelako. Nalimo kuti nacita. . . Nga naba uwakulenga u—ukulanda inkama muno bushiku, ninjakwata. Namwishiba ndi fye onse. . . nshale fye ne myaka ibili iya kuba ne myaka yakufyalwa amakumi yasano, kabili nshilemona nge fyo nalecita, mupepi na ine. Ilyo ukumona kwandi. . . natendeka ukumona amalembo ukushibantulukila, natontonkenye nali mukupofula. Naile mukupimwa. Doctor atile, “Iyo. Iwe ucilile fye amakumi yane, we mwana.” Cisuma, atile, nga ndi no kuba no mweo ukuba umukalamba nganshi, cena kuti cabwela nakabili, ukukwata kulya ukukana mona bwino ukubwela nakabili. Atile, “Nomba, iwe kuti wabelenga Baibele yobe nga waisunkila kuli iwe?”

²²¹ Natile, “Ee.”

²²² Atile, “Panuma yakashita, ukuboko kobe takwakabe ukwalepa nganshi.”

²²³ Kabili e ico ine—ndesubila nomba, muli uku kusoma, ukutila ine. . . Iyi inono Baibele ya Collins yalikwata ifilembo ifisuma ifikulu ifyalembwa muli lyena. Ine kuti namona fye bwino nganshi. Lelo ilyo twaya mulya umukalamba, incende ishashika uko tulingile ukusenda Icipya ne Cipingo ca Kale, no kufileta capamo. Ninkwata Scofield inono. Kabili nalibelesha

Baibele ya Scofield, ukushilwa kwaiko. Nshibelenga ifyalembwa fyakwa Scofield nomba, pantu nshisuminishanya na Scofield pa yengi ayakwe—amasambilisho yakwe. Lelo ine—nalitemwa umusango yatantikilwamo, pantu lyena lyaba... Naliikwata pa nshita itali nganshi, no kubelenga yena, kabili ne fingi, mpaka naba ngo waishiba ifya kusanga isambililo lyandi.

224 Ici conse cipy a kuli ine, icakusambilisha, kabili nshaba sana kafundisha. Lelo, mwikale pamo na ine pakashita akanono, ndi no kumweba Icine ukulingana nge fyo naishiba Cena, ifyo fine.

225 Nomba, ili Buku ni Paulo, ibukisheni. Ena ali... Musango nshi twamusangile wene? Ena ali ni kasambilisha mukalamba, icakubalilapo, atemwa kasambilila mukalamba. Kabili ena asambilishiwe mu Cipingo ca Kale. Bushe uuli onse kuti anjeba nomba uo twasangile kasambilisha wakwe ali? [Ulukuta lwatila, “Gamaliele.”—Ka.] Gamaliele, umo pali bakasambilisha abaishibikwa aba bulya bushiku. Kabili elyo Paulo, tulesanga ukutila, ubushiku bumo... .

226 Ilyo ena talaitwa *Paulo*, bushe uuli onse kuti anjeba ifyo ishina lyakwe lyali? [Ulukuta lwatila, “Shauli.”—Ka.] Shauli. Kabili ena ali ulupaka ulukalamba mu Yesusalemu, ulupaka lwa bukapepa. Kabili ena aishileisa nga u—ngo wasambilishiwa umwine mwine, umwaume wabukapepa. Ena kuti alanda shine atemwa indimi ishapusana shisano, kabili umwaume uwacenjela nganshi. Cisuma, bushe amasambililo yakwe no kucenjela kwakwe fyalimwafwilishe? Iyo. Atile alilabileko fyonse ifyo aishibe, pakutila engasambilila Kristu.

227 Eico tulesanga ukutila, lyena, cena tacisenda umuntu uwacenjela nangu umuntu uwasambilila. Cena cisenda u—umuntu uyo ulefwaya ukuipetamika umwine ku cinso cakwa Lesa, te mulandu ifyo cili.

228 Bushe mwalishiba Dwight Moody ali—ali ushasambilila nganshi mpaka, mu cishinka, ifyo alembele fyali ifyafye nge fyo nshaishiba ni cinshi. Bena balewaminisha imbila shakwe, inshita yonse. Ena—ena ali ni kalemba umubusu nganshi, ushasambilila nganshi.

229 Bushe mwalishiba ukutila Petro na Yohane, aba mu Baibele, bali abashasambilila nganshi mpaka bena tekuti balembe na mashina yabo abene, kabili tekuti balishibe lyena ilyo lili kuntanshi yabo? Umutumwa Petro, uyo wakwete mfungulo sha ku Bufumu, ena tekuti eshibe ishina lyakwe ililembelwe ku ntanshi yakwe. Tontonkanyeni pali cena. Baibele itila, ukuti, “Ena ali umututu kabili ushasambilila.” E ico, cilya cilempela ishuko. Amen. Ee, mukwai. Cilya cileya fye ukutwalilila, ukusanga ukutila Lesa kuti acita cilya ku muntu.

230 Nomba, kabili tulesanga ukutilla, lilya line ilyo Paulo akwete ukwishiba ukukalamba...Ndefwaya ukumipusha. Bushe cena kwishiba ukwisa kuli Kristu? Bushe uuli onse alikwata ukwishiba? [Ulukuta lwatilla, "Ee."—Ka.] Ee, mukwai. Ee, mukwai. Cena Kufyalwa. Cena caba ukwishiba. Kabili e ico twali mu Koleji ya Lutheran, tekale sana . . .

231 Nacikwata ishuko muno cungulo, sana, nacilinga ukuba kulya pa twelufu koloko, pa cakulya ca cungulo na—na Tom Haire. Nibanga abaumfwa pali ena, uwalumbukwa, umu Irish, nkangalume wa mapepo? Kabili ena aba no uyu Munyina Epp, pa fyatantikwa fyakwe, kabili alamoneka muno mu ncende ishingira mu America. Kabili na cikwata icakulya ca cungulo pamo nankwe ilelo. Kabili ifwe twali . . . na cicelwa fye nalimo ama ora yatatu. Caciba nalimo fili sate, kota tu folo, ilyo tulya. Lelo cena caciba fye bwino. Kabili ifwe twacilalanshanya pali ifi fintu, ifyo kutilla Yesu Kristu e Mutwe wa fintu fyonse.

232 Nomba, ilyo Paulo aishilesanga ici, ena alikwete uku kwishiba, cena cilingile caba ukubwelela kuli Baibele. Kabili tulesanga ukutilla ena—ukutilla ena alifuminepo no kuya mu nko imbi, kabili kulya alikele pa myaka itatu, ukufwaya Amalembo, ukumona ngo kwishiba kwakwe kwali ukwalungama.

233 Nomba, ifwe tulemona ukutilla ena alikwete icintu icikalamba icakuloleshapo. Ena alingile ukubwelela no kweba ulukuta lwakwe, bonse abantu, ifintu fine ifyo ena alamete fyali ifyalungama.

234 Bushe mwalingile ukucita icintu cimo nga cilya? Mucine, mupepi bonse balicitile, balingile ukubwelelamo no kuyasosa, "Balya bantu abo twaleita 'bakankukuluka wa mushilo,' twaishilesanga, bena bali abalungama." Mwamona? Cilya eco. Ifwe twaishile pilibuka fye. Kabili ifintu ifyo ifwe twapatile inshita imo, ifwe nomba twalifitemwa. Cena kupilibulwa, icintu iceni.

235 Owe, nacilanda ilye nsosele, iya "kakukuluka wa mushilo." Takwaba icintu ica musango ifi. Takwaba icintu ca musango ifi. Lelo, baleta abantu cilya, abantu bamushilo. Takwaba kakukuluka wa mushilo. Takwaba icintu ca musango ifi. Takwaba ifyalembwa ifya lukuta ululi lonse ukutala ukulembwa nga filya, ukulingana nge fyo ndemoni, pa myanda pabula na makumi mutanda ukubikapo, ifilonganino ifyapusana pusana. Takwaba icilonganino ica ifi nga kakukuluka wa mushilo. Cena caba fye i—ishina ilyo Kasebanya abikile pa Lukuta.

236 Lelo balebeta, muli bulya bushiku . . . Nibanga abaishiba ifyo balebeta mu bushiku bwakwa Paulo? Amashilu. Namwishiba ifyo *ishilu* cipilibula? "Ukufulungana." Bena bantu abafulungana. E ico, ine ili line ndi no kwitwa

“kakukuluka wa mushilo” nge “shilu.” Bushe imwe kuti mwacita? E ico nga bena—nga bena baitilwe cilya, no kusangalala!

Kabili ni finshi ifyo Yesu asosele kuli ifwe ukucita palwa cena? Atile, “Sangalaleni, no kusekelela kukalamba; pantu icilambu cenu cikalamba mu Mulu, pantu efyo balamete bakasesema kunuma yenu.” Bena balicitile.

²³⁷ Atile uku, “Ukusekelela ukukalamba.” Icintu icili conse *icikalamba* caba “ukwimishiwa pa mulu,” uwa nsansa nganshi. Kabili abasambi, ilyo bena basangilwe abayana ukuba abasebana pe Shina lyakwa Yesu, balisekelele no kusekelela ukukalamba pakutila bena kuti baba abakusebana pe Shina lyakwe.

²³⁸ Kabili ilelo, abantu abengi ilelo, nga kuti babeta kakukuluka wa mushilo, bena kuti batalukako, “Mwe! Nalimo nali mucilubo, icakwambilapo.”

Lelo bena bali abansansa palwa cena, “Owe, imwe, ukusenda Ishina!”

²³⁹ Kabili nomba, muya cibili ikana limo, bena balebeta “*inuma sha lupanda.*” Lilya e lyo Abenakristu balepapa ulupanda panuma shabo, ukulangisha ukutila bena balitanikilwe pamo na Kristu. Bena balabeta *inuma shalupanda*. Nomba ninjishiba ba Katolika balaita abene cilya, lelo lulya talwali ulukuta lwa Katolika. Cali lukuta lwa Protestanti ilyo talulaitwa ulukuta lwa Protestanti. Lwasushishe te cimbi kano lubembu. Umulandu lwitilwa ulukuta lwa Protestanti ilelo ni pa mulandu lwasushishe i—icishilano ca Katolika. Lelo lwena lwaba... Lwena, lucili, talwali ulwa kupatulula pali ilya nshita, ilyo bena baleitwa *inuma shalupanda*.

²⁴⁰ Sendeni fye ilyashi lya kale lyakwa Jesophus kabili na bambi bakalamba, ne yakwa Hislop’s *Ba Babylon Babili*, kabili na fimbipo, kabili muli nokusanga ukutila cilya cishinka, ukutila takwali ulukuta nangu lumo. Ulukuta lwa kubalilapo lwa bunganishiwa, lwatalile ukuba, lwali lukuta lwa Katolika, nalimo imyaka imyanda itatu, ku mpela ya—ya batumwa bakulekelesha. Nalimo imyaka imyanda itatu panuma, ulukuta lwa Katolika lwalibunganishiwe. Kabili ukupakaswa kwalishilemo, no kupatikisha abantu mu lukuta lwa Katolika, kabili bena balikwete ulukuta no buteko, ukwampana.

²⁴¹ Cilya cali panuma, ico caleitwa ukuba, ukupilibulwa kwakwa Constantine, ukufuma kubusenzi ukuya kuli bu Katolika. Lelo, nga uuli onse alitala ukubelenga ilyashi lyakwa ilya kale, ena tali uwapilibulwa, ifintu ifyo acitile. Owe, mwe! Icintu fye ceka ico ena atalile ukucita ica bukapepa cali ukubika ulupanda pa lukuta lwa St. Sofia. Cilya e cintu fye

ceka ena atalile ukucita, acitile nga kapepa. Ena ali i—icinangwa. Lelo bena baleta cena ukwakwe—ukupilibulwa kwakwe. Cabe cakupashanya fye na kumo ukwitwa ukuba ukupilibula ilelo.

²⁴² Nomba, lelo, tulesanga ukutila, ilyo Paulo apilibwilwe kabili alikwete ukwishiba ukwine kwine, ena mucine alibweshiwe.

Kabili, namwishiba, *ukupilibulwa* cipilibula uku “ukubweshiwa.” Iwe uleya *ulu* lubali, kabili iwe wabwela no kutendeka kunuma *ulu* lubali. Ee, mukwai. Cena caba ukupilibuka, kwa cinso.

²⁴³ Kabili Paulo, lilya line ilyo apilibwilwe, lintu ena talati akwate ukwishiba kwakwe. . . Nomba, ena alikwete ukwishiba ukwawamisha.

Nomba, ndecetekela, ilyo mwasumina Kristu, nga Kapususha wenu mwebene, cena caba ukwishiba. Ndecetekela, insansa isha kwishiba ulubembu lwenu na lulekelelwa, cila sansamusha fye umutima wenu, ukutwalilila no kutwalilila.

²⁴⁴ Lelo ilyo uwapalwa Mupashi wa Mushilo aika, cilya caba ukwishiba, kulyo kufyalwa Ukupya, uko imwe tamwakatale ukulabako. Imwe mulesa mukuba Umwana wakwa Lesa. Kabili ici e cicita cena.

“Musango nshi waishiba cena, Munyina Branham?”

²⁴⁵ Nomba, aya masambililo ayakusambilisha. Abantu abengi, ba Methodists, besha ukusosa, “Bena balibilikishe ilyo ba pokelele Wene.” Cisuma, cilya cili fye bwino. Nga imwe na muukwata Wene, no kubilikisha, cili fye. Pantu mwalibilikishe, tacali cishibilo ukutila imwe mwalikwete Wene, pantu abengi balibilikishe kabili tabaukwete Wene.

²⁴⁶ Ba Pentecostal batile, “Balilandile mu ndimi. Bena baliukwete Wene.” Cilya cili fye bwino. Nga mwalilandile mu ndimi, no kukwata Wene, cisuma. Lelo imwe kuti mwalandila mu ndimi lelo nalyo line ukwabula ukukwata Wene. E ico?

²⁴⁷ E ico, mulemona, nangu cibe fyo, cena caba ukwishiba ukwa kufuma mu mfwa ukwika ku Mweo; ilyo fintu fyonse ifya kale fyafwa, kabili ifintu fyonse filaba ifipya. Kristu alesa mukuba umutuntulu. Ifintu fya kale filafumapo, imishila iya kale iya buntunse. Mwalishiba ifya kwimba umushila? Ifwe twalesenda ulukasu lwa kumaboko no kuya fye palya pali wene, no kwimba wene mpaka takwalebako nakanono akaleshalako muli wene. Kabili bena batile, “Nga kuliko umushila uuli onse uwabululu ukwisa muli imwe, unukuleni.” Cilya cishinka. Kabili filya efyo Mupashi wa Mushilo acita, ukunukula yonse imishila. Imbauleni yena. Itulikeni; oeni yena. Fumyenipo yena. Imwe muli no kukwata ifilimwa ifisuma lyena, nga twacita cilya.

248 Nomba, Paulo alishibe ukutila icintu cimo calicitike, e ico ena abwelelemo ukuya kulya ku Arabia, kabili kulya alisomene pa myaka itatu pali bonse bakasesema aba mu Cipingo ca Kale, ifyo bena baseseme. Kabili aishilesanga ukutila Cilya cali mucine cine Icine.

249 Nomba, pashanyeni cilya ne lelo, mwamona, pali uku kwishiba uko twakwete kuno pali ulu lukuta ulunono: pa Lutanda lwa Lucelo ukumonekela kulya, lulyo Lubuuto ulukalamba ulo lwaishileika, ulo lwingalandila kabela no kulangisha ifintu ukucitika. Namwishiba, cilya cintu cawamisha. Lelo munyinane upyungila alinjebele, “Cena cali Ciwa.” Kabili ine—nalifililwe ukwiluka cena.

250 E ico, nshasoselepo nangu cimo palwa cena mpaka inshita imo iya bushiku, kwaliko ukwishiba uko kwacitike kulya lubali ku Green’s Mill, Indiana, ilyo Malaika wakwa Shikulu aendele panshi no kwiminina kulya, nokushininkisha cena na Malembo. Lyena caambwishe umulilo. Elyo calitendeke ukuya.

251 Kabili tapalepele ukucila pa bushiku bwapa Mulungu uwafumako, ifwe twalimwene ifishilwa ifyapwililika ifyakwa Yesu Kristu, uyo wingasenda umuntu uyo ushaendapo, kabili tacitile. . . Mushipe shipe wakwe walyonaika, ilyo ba Mayo kabili na ba doctor abaishibisha batile, “Cena capwa, umuyayaya.” Kabili ukwikala uwapofula; aliminine no kwenda ukufuma panse mucikulwa, ukulasunka icicinga cakwa ukwika pa matabo, ena kuti aenda no kumona ngo muntu uuli onse uwashala. Cilya cilelangisha ukutila cena maka yakubuka kwa kwa Shikulu Yesu. Cilya cili palya. Ena aba cimo cine mailo, ilelo no muyayaya.

252 Eico bushe tatuli bumba lya nsansa muno bushiku, ukwishiba ukutila Lesa alishininkisha uku kukalamba uko twakwata, ukupashaniwa na Baibele Yakwe kabili na mabulayo? E ico kanshi ifwe tulingile ukuba abakusangalala nganshi. Kabili ifwe tulemona lyena, ukutila mucipandwa ca 2, tulesanga ukutila, “Ifwe tatulingile ukuleka ifi fintu. . . Ifwe tatulingile ukukana sakamana ifi fintu.” Ifwe tulingile ukwikatisha fyala fintu.

*Kabili ifwe tukapusuka shani, nga tatusakamene
ipusukilo lyakule fi. . .*

253 Ni finshi ifyo tuli nokucita, mu lubuto lwa Cebo cakwa Lesa, ilyo tukeminina pa Cipuna ca Bupingushi? Imwe teti musose, “Nshatalile ukwishiba ubupusano ubuli bonse.” Owe, ee, mwalicitile. “Cisuma, nomba, Munyina Branham limbi alilufyenye.” Cilya cishinka. Lelo Lesa talufyanya. Lelo Icebo Cakwe te cilubo. Kabili tontonkanyanyeni, pa cintu cimo cine, Baibele, iyo yaikele limo mubatumba, ili no mweo nakabili. Owe, lipalwe Ishina lyakwa Shikulu!

²⁵⁴ Ilyo ndetontonkanya ukutula ndi ne myaka yakufyalwa amakumi yane na cinekonse konse, ukupalama amakumi yasano, kabili inshiku shandi sha bulumendo na shipwa, kabili na fimbipo; ukwishiba ukutula ukutula ilyo nali umulumendo umunono ukutula nalikwete ubu Bulayo bwapalwa, kabili nalibilisha Bwena kuli ba munyinane na bankashi; kabili ukumona mubutuntulu amakana ya balya abo abafuma mu mfifi, ukwishiba ukutula ifwe tuleya ku Mushi wesu uwa Muyayaya, ukwapalwa. “Kabili nge li hema lya pano nse nga lyaonaulwa,” ilyo nshilapwisha ukushimikila, “kuliko limo ililelelela kulya kuli bwena.” Aleluya! Ukwishiba ukutula kuliko abantu ukucila ikumi na babili abekele muno, ukutula, nga bengafuma muli ubu bumi ino ine nshita; ilyo tatulatwala imibili yabo kuli malukula, bena kuti baba muli ulyo mubili wa bukata kulya, ukusangalala na ba mushilo bakwa Lesa, kale mu Mulola wakwa Lesa, ukwikala umuyayaya. Ne capwililika, ukushininkisha ukwa cine ukutula eflyo cili! Ameni.

²⁵⁵ Owe, cilya kuti calenga ba Presbyterian ukubilikisha! Calicitike pa Mulungu, bushe tacacitike? [Ulukuta lwatila, “Ameni.”—Ka.] Balya bantu bali ba Presbyterian. Mucine eflyo, ukutontonkanya. Owe, e mulandu wine abantu balakwata ukusansamuka! Cinshi, nga mwakwata ukusasamuka ukufuma mukuposa umupila atemwa ukuposa umo muli bashiketi, cicilemo ifyo cikalenga imwe ukusansamuka ukwishiba ukutula mwalifuma mumfwa no kwingila mu Mweo, ukutula muli Cibumbwa cipya muli Kristu! Muleshiba cena mu musango umupashi wenu umutungulwilamo imwe ukumutalusha ukufuma ku bubu, kabili ubucenjeshi, no bulwani, ne fintu fyonse ifya mwi sonde. Kabili umutima wenu ubikwa fye pali Kristu. Yalya e mapange yenu. Cilya fye ceka eco imwe mutontonkanya mu mano yenu, mu mutima wenu, akasuba konse no bushiku. Ilyo mwaya mukulala ubushiku, no kubika amaboko yenu kunuma yenu, nge *fi*, kabili ukulala fye palya no kulumbanya Wene mpaka mwaya mukulala. Ukubuka, ulucelo, ukutwalilila ukulumbanya Wene. Ameni. Owe, mwe!

²⁵⁶ Nalyesha ukulumbanya Wene. Cila lucelo tulabuka nalimo folokoloko, Munyina Woods na ine, ukuya panse ulucelo celo mulucelo, ukuya mukulunga utupale. Nda mulumbanya Wene mwisamba lya muti onse, ndecetekela, ndacita. Teti mone cimuti, ukwabula ukulumbanya Wene. Tontonkanyeni, Ena alibeye cilye cimuti. Ukumona kalya kapaso akanono akakale kalepupuka; Ena alishiba cilye cipaso. “Owe, mwatila, “Ubuwelewele, Munyina Bill.” Owe, iyo, tacili fyo. Ena alishiba akapale konse apo kabelele. Ena alishiba apo icipelebesha conse apo cibebele.

²⁵⁷ Cinshi, pa nshita imo, Ena alekabila indalama shimo, kabili Atile, “Perto, kuliko isabi, inshita iyapitapo, naiminina

ikobili, ilyalinga fye, ukulingana fye nge fyo tulekabila. Kabiye uyeposelamo ubulobo. Nalaituma kulya lubali. Senda lilye kobili ukufuma mukanwa kaiko, pantu yena tekuti ibomfye lyena, iline. Kabiye uye mulipila icekumi cesu no musangulo.” Ameni.

²⁵⁸ Kabili imilungu iyapitapo inono, nalimwene isabi ilinono ilyaipaiwe lyali pa menshi. Imwe bonse mwalyumfwa ilya—shi lya cena. Ulya palya Munyina Woods, na munyina wakwe na bena pano ukupelo bunte pali cena. Kalya kalisabi akanono kali akafwa pali hafu wa ora, pa menshi, na mala yakako na yafumishiwa mukanwa kakako. Kabili Mupashi wa Mushilo ukalamba waishileika, panuma ilyo Asosele, ubushiku bwafumineko, “Muli no kumona ukubushiwa kwa nama inono.” Kabili ulucelo ulwakonkelepo nalimo, panono panuma akasuba katulile, twalimwene kalya kalisabi akanono, takali akalepa ukucila *filya*. Ilyo Mupashi waishileika, nokusosa, “isabi ilinono, Yesu Kristu akulenga ukuba umutuntulu.” Kabili lilye sabi lyafwa, lyalelela pa mulu wa menshi mubutuntulu hafu wa ora, lyashileba no mweo no kowa na maka nganshi nge fyo lingacita. Owe, lipalwe Ishina lyakwa Shikulu. Ifyo Ena awama!

²⁵⁹ E mulandu wine Paulo kuti asosa, ukutila, “Ena ali mubutantiko bwakwa Melkesedeke. Ena ali ni Melkesedeke. “Melkesedeke takwete ukutendeka kwa nshiku. Ena takwete impela ya myaka. Ena takwete ntendekelo ya mweo atemwa mpela ya mweo. Ena takwete wishi nangula nyina.” E ico, Ena tekuti abe muntu umbi. Fyonse ifyo Ena ali, Ena acili no mweo muno bushiku. E ico, Ena aba fye icipasho fye cimo ica Mweo wa Muyayaya, cilya caba kuli Lesa.

²⁶⁰ Mailo mucungulo bushiku ilyo twalekwata ukulanshanya, munyina tekuti eluke butatu bwakwa Lesa, kabili ifyo ifwe twalelanda palwa cena. Ifyo kutila Yesu aliminine kulya, Umwaume, uwali nalimo ne myaka ya kufyalwa amakumi yatatu. Kabili Atile. . .

Batile, “Owe, bashifwe balile manna mu matololo.”

²⁶¹ Atile, “Kabili bena, cila umo, balifwa.” Lelo Atile, “Nine Mukate wa Mweo uwaika ukufuma kuli Lesa ukufuma ku Mulu, ukutila umuntu alalya kabili tekuti afwe.”

²⁶² “Owe,” batile, “bashifwe banwine ukufuma kuli cilye Cilibwe mu matololo.”

²⁶³ Atile, “Nine Cilya Cilibwe.” Umwaume wa myaka yakufyalwa amakumi yatatu. Atile, “Abrahamu alisangalele ukumona ubushiku Bwandi.”

²⁶⁴ “Mulandu shi,” atile, “nomba Iwe ulepilibula ukunjeba ukutila Iwe uli mukalamba nga Abrahamu, kabili Iwe taulati ukwate imyaka ya kufyalwa amakumi yasano, kabili

ulepilibula ukusosa ukutila Iwe walimona Abrahamu uyo waba uwafwa imyaka imyanda cinekonse konse? Ifwe natwishiba ukutila Iwe naukwata ciwa nomba. Iwe naupena." Filya efyo cili... Filya efyo *ciwa* cipilibula, "umuntu uwapena." Atile, "Iwe naukwata iciwa, kabili Iwe walipena."

265 Atile, "Ilyo Abrahamu talati abeko, NINE."

266 Filya efyo Ena ali. Ena tali fye muntu fye, nangula Ena ukuba kasesema. Ena ali ni Lesa, Lesa ukwikala pe sonde mu mubili wabuntunse uwaleitwa "Yesu," Umwana wakwa Lesa mu—mu mubili. Filya ni filya fine ifyo Ena ali.

267 Nomba, tulesanga Wene kuno lubali, ukutila mucipandwa cakulekelesha nomba, kukwisala kwa cipandwa ca 2, ico ndefwaya ukwisako, ukutendeka na vesi ya 16, atemwa vesi ya 15.

*No kubalubula bonse... abaiketwe mubusha inshita
yonse iya myeo yabo pakutine mfwa—mfwa.*

Filya efyo ena asosele ifyo Yesu acitile, ukutila Ena aishile mukubapokolola ukufuma ku busha, abo abali mu mwenso wa mfwa inshita yonse ya bumi bwabo.

268 Nomba tapali umulandu uwakutine mfwa. Nomba, mucine, ifwe tulacita; ifwe, tapali nangu umu uwa ifwe ufwaya, ifyo twita, *ukufwa*. Lelo bushe mwalishiba ukutila muntu ngalifyalwa cipya cipya ena tekuti afwe? [Ulukuta lwatila, "Ameni."—Ka.] Musango nshi twingakwata Umweo wa Muyayaya kabili elyo kufwa? Ena tekuti acicite. Icintu fye ceka ico caba imfwa, ishiwi *imfwa*, cipilibula "ukupatulwa." Nomba ena akapatulwa ukufuma mu mulola wa menso yesu. Lelo ena lyonse ali mu Mulola wa kwa Lesa, kabili lyonse akulaba. E ico, imfwa te cintu cakosa. Imfwa cintu cabukata. Imfwa eitutwala mu Mulola wakwa Lesa.

269 Lelo nomba, mucine, ifwe, pakuba abantu, tulenda muli ifi fintu fya mfifi pano, ifwe—ifwe tatwiluka cena nge fyo tulingile. Kabili, mucine, ilyo ukusakaminwa kwa bukali bwa mfwa kwaisa, cilalenga aba mushilo nganshi aba muli ifwe ukutina no kutalukako. Calengele Mwana wakwa Lesa ukusosa, "Bushe ulu lukombo kuti lwacilila?" Cena cintu cakutinya. Mwicisenda mucilubo. Pantu ifwe... Cena kukandwa kwa lubembu, imfwa efyo yaba, kabili ilingile yaba iyakutinya.

Lelo nga ifwe kuti twalolekesha fye ukuciluka icipembe, kulya, kulya eko cibebele. Abe uwapalwa Shikulu! Ukuciluka fye icipembe, kulya eko muntu akabila ukulolekesha muno bushiku. Umunono Anna Mae Snelling na bena baleimba ulwimbo muno, "Shikulu, Lekeneni Ine Ndoleshe Ukuciluka Umupaka wa Nshita." Umuntu onse afwaya ukumona cilya.

270 Nomba, nomba ifwe tuli pano, mu vesi ya 16. "Pantu mucine Ena asendele..."

*Pantu na cine taikatako, kucifyalilwa ca ba malaika;
lelo ni kubufyashi bwakwa Abrahamu eko aikata.*

271 Owe, tulefwaya ukwikatilila kuli cilya nakabili nomba. Ifwe tuleisa pe samba ukusenda...Pantu, iciputulwa cakubalilapo ca ici cipandwa ca 3, iciputulwa cakulekelesha ica cena, cileisamo pali “bulya bushiku ubwe sabata,” pa bushiku bwapa Mulungu uleisa.

272 Nomba moneni.

...ena taiketeko...icifyalilwa caba malaika;...

Nomba, nani “Ena,” ena alelandapo? Kristu. Nani Kristu? Lesa, Logos wakwa Lesa.

273 Nomba lekeni nondolole ici nakabili, pa kutila mube abashininkisha. Lesa taba ba Lesa batatu. Butatu bwakwa Lesa bwaba Umo. Tata, Mwana, Mupashi wa Mushilo, tacilepilibula ukutula kwaliba ba Lesa batatu abapusana. Nge fyo cili, ifwe kuti twaba abasenshi. Ulya e mulandu wine abaYuda tekuti beluke. Tacatalile ukusambilishiwa muli Baibele. Nomba, cena calisambilishiwa mu lukuta lwa Katolika, mucine, mulya emo lubatisho lwa bene batatu lwafumine.

274 Mu Africa balamubatisha imiku itatu icinso kuntanshi: umuku umo pali Lesa Tata; umuku umo pali Lesa Mwana; umuku umo pali Lesa Mupashi wa Mushilo. Nomba, cilya cilubo. Takwaba ukusambilisha kwa filya muli Baibele. Mwamona?

275 Kabili nomba, cilya eco—cilya eco basambilishe. Cena caishileisa ukupita muli Luther; ukufuma muli Luther, ukuya muli Weslye; ukuya fye munshita ilyo shaleyana pantanshi. Lelo tacatalile ukuba ukusambilisha kwa Baibele. Lyonse caba cilubo, ukutula ilyo catendeke.

276 Nomba, e ico, Lesa ali mukutendeka. Ilyo takulati kube ulubuuto uuli lonse, ilyo takulati kube atom nangu umo, ilyo takulati kube ulutanda, ilyo takulati kube icintu icili conse icimoneka, Lesa aiswishe icifulo conse. Kabili muli Cilya tamwali nangu cimo kano kusanguluka: ukutemwa ukwapwililika, umushilo uwapwililika, ubulungami ubwapwililika. Cena cali Mupashi. Ena aiswile icifulo conse ukufuma mu Muyayaya, uko ifwe tekuti twiluke Cena. Cena caya ukuciluka icintu icili conse ico ifwe twingelenganya.

277 Kwati ukupitila muli lilye galashi, ifwe kuti twamona u—umwanda na ba million na fimo ya myaka iya lwelele ulwa lubuuto. Tontonkanyeni palwa cena. Million umwanda uwa myaka uwa lwelele ulwa lubuuto. Kabili ulubuuto—ulubuuto lwenda nalimo ba mailoshi amakana cinekonse konse pali sekondi. Kabili umwanda umo ne myaka ba million iya lwelele ulwa lubuuto...Tontonkanyeni fye ni banga ba mailoshi

million abo abengaba. Imwe tekuti mupende cena. Imwe kuti mwasenda fye umushilwa uwa pabula no kuushingulusha fye mu Jeffersonville, kabili nalyo line tekuti mucilete muli ba mailoshi ba ba mailoshi. Tontonkanyeni pali cilya. Kabili ukuciluka palya kucili kwaba intanda ne fyalo. Kabili Lesa, ilyo cimo ica fyena tacilati, Ena ali. Mwamona?

²⁷⁸ Kabili nomba Logos uyo wafumine kuli Lesa, uyo wali—uwali Logos, conse catendeke ukupangwa mu mibele ya—ya mubili. Kabili iyi mibele ya mubili caleitwa, mukusambilisha kwa bakasambilila, Logos, Logos uyo wafumine kuli Lesa. Mu mashiwi yambi, i—ishwi ilisuma palwa cena, cali ico twita umubili wa bumalaika. (Mubili wa bumalaika wa ba mubili wa muntu uyo wacindamikwa.) Te filya fine no munofu kabili no mulopa nge fyo kukaba muciputulwa cauko uwacindamikwa, lelo wene waba mu musango wa mubili wa buntu uyo ushilya, nangula wene ukunwa, lelo wene waba—wene waba mubili, umubili uyo utulelelela ifwe lilya line ilyo twafuma muli uyu umo. Nomba, mulya, ifwe tulengila muli ulyo mubili. Kabili ulya e musango wa mubili uo Lesa aba, pantu Atile, “Natulenge umuntu mucipasho cesu kabili mucata cesu.”

²⁷⁹ Nomba, ilyo muntu aishileisa muli ulyo mubili, ena alikwete bukateka bwesabi lyonse, ne fyuni, kabili—kabili ifinama fya mumpanga. “Kabili elyo takwali umuntu wakulima umushili,” Ukutendeka 2. Ena alengele umwaume no mwanakashi, lelo takwali umuntu wakulima umushili.

Elyo Lesa alengele muntu ukufuma mu lukungu lwa mushili. Amupele ukuboko nga—nga kolwe mukalamba. Amupele ukulu nga bere. Amupele, Ena alengele wene, pa cipasho. Kabili uyu mubili wa pano nse waba mucipasho ca bumi bwa nama, kabili wena wapangilwa fye mufyakubomfya ifya musango umo wine. Mubili wenu wapangwa umusango umo wine wa fya kubomfya nga kabalwe, atemwa imbwa, atemwa icintu icili conse nga filya. Wene wapangwa ukufuma kuli calcium, potash, petroleum, ulubuuto lwa cosmic. Imwe tamwaba fye nangu. . . Imibili yonse nga filya tayaba mibili imo ine; wene mubili wapusana, lelo wene wapangwa ukufuma kulukungu lwa mushili uko wafumine.

Lelo, ubupusano pakati ka nama no muntu, Lesa abikile umweo mu muntu, kabili Ena taubikile mu nama. Pantu, umweo uyo wali mu muntu ni ulyo mubili wa bumalaika.

Owe, ine—ine, nshatale ukwisa kuli. . . ili sambililo, lelo ningile ukusenda ici.

²⁸⁰ Lolekesheni. Bushe tamuleibukisha ilyo Petro ali mucifungo, kabili Malaika wakwa Shikulu alishile nokwisula ifibi?

281 Ifwe twaleya ukupita mucisankano icikalamba kuno lubali, ubushiku bumbi, kabili icibi caliswike kuntanshi yesu. Natile, “Namwishiba, Baibele yalikwete cilya ntanshi.” Mwamona? Nomba, icibi iciisunka caba palwa ciko.

282 Kabili ilyo Petro aishilefuma, ukwenda pali aba bakalinda, bena balipofushiwe kuli wene. Ena acilile kalinda wa mukati, kalinda wa kunse, kunse mulubansa, ukupita pa cibumba, kunse mu misebo. Kabili tapali nangu umo uwabena aishibe ifyo ena ali. Kabili taposeleko ayali yonse... Bena batontonkenye ena ali kalinda umo atemwa icintu cimo. Bena... Ena aishilepita fye, kabili icibi caliisukile cine, ilyo ena alefuma panse, no kwisalila kunuma. Kabili ilyo ena aishilefuma kulya, ena atontonkenye ena akwete iciloto. Kabili ena aile ku nga'nda yakwa John Mark, uko bena bakwete ukulongana kwa mapepo. Kabili aile mukukonkonsha... [Munyina Branham akonkonsha pa cintamba. Tapali kantu pali tepu—Ka]... ukuba pakati kenu.

283 Owe, ena wa bukata nganshi. Ena aliwama.

Nomba, owe, *ena* talengelwe mu *mu* musango *uwa* kwa malaika; *lelo abulile... ubufyashi bwakwa Abrahamu*. Lesa aishileba *ubufyashi bwakwa Abrahamu*.

284 Nomba, nga twalikwete nshita, ukubwelela kunuma ukulangisha Ena acicitile mu Cipangano! Mwalingu'mfwa ine ukushimikila pali cena, inshite shingi, ifyo kutila ena asendele shilye nama no kushiputaula, kabili aposelepo icibondo ne cipele. Elyo alolekeshe, kabili amwene icushi icinono, icakutinya icafita, imfwa. Icakonkolepo, ilungu ilya cushi, kumbo. Lelo, ukucila cilya, kwapitile Ulubuuto ulunono ulwabuta. Kabili kulyo kubuta ukunono kwapitile pakati ka cila cipimfya calilye lambo lyaputawilwe, ukulangisha ukutula ifyo Ena akacita. Kabili Ena alapile umulapo, ilyo Ena acitile cilya, kabili Ena alembele Cipangano, ukulangisha ifyo Ena akesa cita.

285 Kabili Ena, Yesu Kristu, aishile pe sonde; Lesa, *Emmanuele*, “Lesu mu mubili.” Kabili pa Kalbale, Ena alepwilwe pakati. Kabili Umupashi Wakwe waishilebwela pa Lukuta. Kabili umubili Wakwe walimishiwe mu mulu no kubikwa pa Cipuna ca bufumu cakwa Lesa.

Icipuna ca bufumu cakwa Lesa! Ulya Wine uwapa Cipuna ca bufumu e Kapingula. Twalishiba cilya. Cisuma, buli kwisa Ubupingushi? Tata na pela... Ena tapingula umuntu nangu umo. Lelo Tata napela ubupingushi bonse ku Mwana. E ico Ena ali... Kabili Umweo Wakwe waba Shimapepo mukalamba, ukwikala kulya no mubili Wakwe umwine, nge lambo, ukupapatila ifyakulumbula fyesu. Amen. Munyina, cilya cilabika icintu cimo muli iwe.

286 Moneni, “Ena asendele Ubufyashi bwakwa Abrahamu.” Ena aishileba Umuntu. Lesa, alengele umubili pakati kesu, ukutulubula ifwe. Mu mashiwi yambi, Lesa aishileba ulubembu, pakutila ifwe fwe babembu twingaba abakumako kuli Wene. Kabili ilyo ifwe twakumako kuli Wene, ifwe tulakumako ku Fyakwe. . . Ifwe twali abantu aba munshita fye, amakumi yatatu ne kumi limo. Kabili Lesa aishileika no kuba umo uwa muli ifwe, amakumi yatatu ne kumi limo, pa nshita Yakwe iyapelwa, pakutila ifwe twingakumako ku Mweo Wakwe uwa Muyayaya. Kabili ilyo ifwe twafyalwa cipya cipya, tulaba abana baume na bana banakashi bakwa Lesa, kabili tulakwata Umweo wa Muyayaya, kabili tatwakatale ukonaika.

Owe, ifyo a—ifyo a—ifyo aba Kapususha wupalwa! Owe, takwaba nshila yakulembelamo cena. Takwaba inshila yakulondolwelamo cena. Cena cacila fye ukulondolola. Tapali nangu umo uwingalondolola ifyo Cena caba icikalamba. “Ifyo Imwe mwaba abakulu! Ifyo Imwe mwaba abakulu!” Cishinka.

E ico afwile ukupalana na Bamunyina mu fintu fyonse, . . . (Tontonkanyeni pali cilya.) . . . ukuti abe shimapepo mukalamba uwaluse kabili uwa cishinka ku fyakwa Lesa, . . . (Umfweni kuli ici.) . . . ku kukonsolole . . . membu isha bantu.

Ukuwikisha, nomba, Lesa, ukwishiba ubupingushi, aishileba ushipingula, ukumfwa ifyo caba ukuba umubembu, ukubwelelamo ukuwikisha, ukupitila “ukukonsolwela,” no kukwata uluse pa bantu.

287 Vesi ilekonkopo, umfweni kuli Yena, apa.

Pantu umo aculile umwine . . .

288 Lesa tekuti acule mu Mupashi. Ena aishileba umubili, ku sonda ubukali bwabulwele, ukusonda ubwesho bwa lunkumbwa, ukusonda ubwesho bwa fifwaikwa, ukusonda ubwesho bwa nsala., sonda amaka ya mfa. Pakutila ena engacisenda pa Mwine ukwiminina mu Mulola wa Mupashi wakwa Yehoba ukalamba, Mupashi, te Muntu; Umupashi, ukucita ukupapatila kuli ubu bumi. Kabili Yesu asendele cilya, pa kutila engacita ukupapatila pali ifwe, pantu Ena alishiba ifyo cena cumfwika. Ilyo imwe mwalwala, Ena alishiba ifyo imwe mumfwa. Ilyo imwe mwaeshiwa, Ena alishiba ifyo mumfwa.

289 Nomba, bushe mwalitala ukumona ilyo twasala kateka, umulimi uuli onse ali no kusala kateka uyo wali umulimi, pantu alishiba iciputulwa icakosa ica bumi bwa mulimi. Mwamona? Ena afwaya umuntu umo uyo wiluka.

290 Kabili ilyo Lesa talati ukwiluka; Wene pakuba ulyo Mushilo ukalamba. Musango nshi Ena engatala ukwiluka,

panuma ilyo Ena aebawile umuntu? Ku umushilo Wakwe, Ena aebawile muntu. Kabili inshila fye imo Ena akatala ukwishiba ifya kulungamika umuntu cali ukwisaba umuntu.

²⁹¹ Kabili Lesa afimbile nacisungu kabili wene aishileleta umubili, te mulopa wa ciYuda, te mulopa wa Mwinafyalo, lelo Umulopa Wakwe Umwine. Umulopa uwalengwa uwakwa Lesa, takwali ukukumana nakalya muli kwena, kwena nakalya, takwali ukukabila kwa kukumana. Kabili aka Kabulungwa ka Mulopa, ukulengwa mwifumo lya ulyo mwanakashi, aletele Umwana. Kabili ilyo Ena abatishiwe na Yohane Kabatisha, Yohane atile, “ndepela ubunte, ukumona Umupashi wakwa Lesa (nge nkunda) ukwika no kwikala pali Wene.”

²⁹² E mulandu wine Yesu kuti asosa, ukutila, “Amaka yonse mu Mulu na pe sonde yapelwa mukuboko Kwandi.” Lesa no muntu baishileba Umo. Imyulu ne sonde fyakumbetene cimo ne cibiye, kabili Ena ali ni Ulya uyo wingapela icikonsolwelo pa membu shesu. Ulya e mulandu wine ukutila, mwi Shina Lyakwe, ukundapwa kulacitika. Ena alishiba ukukalipwa kwenu.

²⁹³ Bushe mwalitala ukumfwapo ulu ulunono, ulwimbo lwa kale?

Yesu alishiba ukukalipwa mumfwa, Ena kuti apususha kabili Ena kuti aundapa;
Twaleni icisendo cenu kuli Shikulu nokucisha kulya.

Cilya cishinka. Alishiba.

Ilyo mubili wesu ulecushiwa no kukalipwa,
kabili ubutuntulu bwesu tekuti bubepo,
Ibukisheni fye Lesa mu Mulu alasuka amapepo;
Yesu alishiba ukukalipwa mumfwa, Ena kuti apususha kabili Ena kuti audapa;
Twaleni fye icisendo cenu kuli Shikulu no kucisha kulya.

²⁹⁴ Cilya fye ceka eco Ena aleipusha, “Cisheni fye kulya.” Cinshi? Ena ni Shimapepo wesu Umukalamba naiminina pano, uyo waishiba ifyo muleumfwa. Kabili Ena alishiba ifya kumuwikisha ukumubwesha ku kusenamina, kabili umusango wa kumuleta ukumubwesa ku bumi bwenu busuma. Ena alishiba fyonse palwa cena; Ena aliculile. Ilyo tamukwete icifulo apakusaila umutwe wenu; Ena alikwete cimo cine. Ilyo mukwete icakufwala cimo icakubomfya; Ena alikwete cimo cine. Ilyo imwe balemusenteka, ukupakaswa; Ena alikwete cimo cine.

²⁹⁵ Umfweni pali vesi yakulekelesha nomba. Cisuma.

...emo aishibila ukwafwa abo abeshiwa.

Atemwa, mu mashiwi yambi, Ena ali uwalinga ukwafwa abo, ukwafwa abo, ukulenga abo...ukuba ne nkumbu na bena. Pantu, Lesa Umwine aishileba umuntu, pa kutila engomfwa cena.

²⁹⁶ Ibukisheni, inshita imbi iyabushiku, bushe tatwasambilishe pali cilya? Ifyo kutila Lesa ali no ku...Imfwa yalikwete ulubola muli yena, ukutinya muli yena. “Shonse ishiku shabo bali muli bunkole palwa iyi mfwa.” Kabili elyo Yesu alishile, pa kutila Ena engafumyapo lulyo lubola ukufuma mumfwa.

Kabili ilyo Ena aleya palupili, ibukisheni ifyo twalondolwele cena? Yalya matoni ayanono pelaya Lyakwe, panuma yakashita yonse yaishileba itoni limo ilikalamba, kabili ukusabusha Umulopa pali Wene. Uwakwe unono, umubili uwafunshika, Ena tekuti aye pantanshi nakabili, kabili Ena aliwile. Simon Cyrene, umwaume umusweshi, alimwafwilishe Wene ukusenda ulupanda ukuya palya pa lupili.

Kabili ilyo ba mupopele Wene kulupanda, kabili Ena abilikishishe amenshi. Umuntu uuli onse ulesuma umulopa afwaya amenshi.

²⁹⁷ Ibukisheni ilyo nashimikile inshita imo iya bushiku pa “Nasele ne nsebula ukulakila impito sha menshi, eflyo no mweo wandi ukabila Imwe, Mwe Lesa”? Nga nasele acenekwa kabili no mweo, ukulufya umulopa, ena alingile ukuya ku menshi nga te ifyo ali no kufwa.

²⁹⁸ Bali ndashile, mulya mwibala, ilyo nali ne myaka ya kufyalwa ikumi limo na fisano. Kabili nalilele kulya. Amolu yandi yalikontaikela pali ine, kwati mukate, ku mfuti ya cipimo ce kumi limo na fibili. Kabili nabilikishishe amenshi, “Owe, mpeni ayakunwa!” Ine uwanakuka; imilomo yandi yali iyanakuka.

²⁹⁹ Umunandi alibutukile ku cishiba icakale, mwali misango yonse iya tusumi utunono utwakale, ulunika. Nshasakamene ifyo cena cali. Kabili alicibomfeshe na menshi ayengi, kabili naliswile akanwa kandi, kabili ena akamine icisote cakwe nga filya, mukanwa kandi. Imwe mulingile ukukwata amenshi.

³⁰⁰ Ena alesuma umulopa. Atile, “Mpeni amenshi yakunwa.” Kabili bamupele umwanganshi wakantuka ku mwepu, kabili Ena aliukene, kabili aliukene. Ena ali Mwana wa mpaanga wakwa Lesa ukutufwila mucifulo cesu, ukuleta ukukonsolwela ku muntunse. Cali ni cinshi? Lesa uwa ku Mulu.

³⁰¹ Bill Sunday inshita imo atile, ukuti, “Cimpusa conse cakwete ba malaika abaikelemo, ukusosa, ‘Lekelako fye ukuboko Kwenu, no kusonta umunwe Wenu, Ifwe twalapilibula ifilecitika.”

³⁰² Lilye bumba ilyamusalula ilyabawelewele ba bukapepa, ilya leitwa bamo abasambilila abakalamba aba D.D., Ph.D., baishile kuli Wene no kusosa, “Nomba, ngoli Mwana wakwa Lesa! Iwe walipuswishe bambi; iwe we mwine tekuti upusushe. Ika palupanda, kabili ifwe twalakucetekela.”

³⁰³ Bena tabaishibe ukutila balemuletela Wene ukutotela. Ena ngali ipuswishe Umwine. Lelo nga Ena Aliipuswishe Umwine, bambi Ena tekuti abapusushe. E ico, Ena aliipele Umwine. Lipalwe Ishina Lyakwe. Ena aliipele Umwine, pa kutila ningapusushiwa na imwe mwingapusushiwa. Owe, ifyo kwaba kutemwa kwapulishamo.

³⁰⁴ Ena talingile ukulwala. Ulyo mubili uusuma wafyelwe muli nacisungu tawalingile ukulwala. Lelo Ena aishile lwala, pakutila Ena engeshiba ifyakumpapatila ine ilyo nalwele.

³⁰⁵ Ena talingile ukuba uwanakuka, lelo Ena alinakwike. Nalibelengele ilyashi ilinono ilyakale inshita imo pali cena, nshishibe nga cakutila lyali lyashininkishiwa atemwa iyo. “Ilyo Ena abushishe ulyo mulumendo ukufuma ku Nain kulya, ukubuka ku bafwa, Aikele pa cilibwe no kuteta no mutwe,” pantu Ena ali no kusenda amalwele yesu.

³⁰⁶ Ena asendele imembu shesu, kabili palya Ena alifwile, kabili pa Kalbale ilyo lulyo lushimu ulwakale ne mfwa fya ikeshe ulubola lwa fiko. Uuli onse alishiba, ilyo lushimu lwaikasha ulubola lwaluko, lwena tekuti lusume nakabili. Ilyo ulushimu lwapupuka lwaya atemwa icishishi icili conse ico icisuma, ilyo caikasha ulubola lwa ciko, cena cilatinta ukufumya ulubola. Lwena lucili lushimu lelo lwena talukwete ulubola. Icintu fye ceka lwena lwinga cita caba kulila nokupanga icongo icingi.

³⁰⁷ Cilya e cintu fye ceka ico imfwa ingacita kuwacetekela, caba kupanga icongo icingi. Lelo, aleluya, lipalwe Shina lyakwa Shikulu, Ena aikeshe lulyo lubola lwa mfwa mu mubili Wakwe umwine. Emmanuele alicicitile. Alibukile nakabili, pa bushiku bwa citatu, atenseshe ulubola ukufuma mulya, kabili teti Afwe muno bushiku. Kabili Umupashi Wakwe uli muli cino cikulwa, kabili Ena alaishininkisha Umwine uwa mweo pakati kesu. Ulya ni Mesaya wesu. Ulya ni Kapususha Wesu uwapalwa.



IBUKU LYA ABABEBERE

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org